


Балалар
журналыСаргын
күпер

Песнэк бага тэрэггэ –
Очын килгэн бүген дэ...
...Жэй бүлэггэ алма ята
Өйдэ – тэрэггэ төбөндэ.



Игътибар! Яңа бәйге! Беренче урынны алучыга – компьютер!

Куяннар – агач башында...

Борын-борын заманда, әле син дә, «Салават күпере» журналы да булмаган заманда яшәгән ди... Әйе, әйе, кара урманда бик күп киек-жәнлекләр, кош-кортлар яшәгән ди. Бу урманда бары аю гына булмаган ди.

Куяннар ул вакытта агач башында яшәгән. Урман кошларының оялары жирдә – агач төпләрендә булган. Төлкеләр ботакта кунган. Керпеләр жир астында гомер кичергән ди.

Боларны Ходай Тәгалә шулай яраткан. Барысының үз туган теле булган,

шул телдә аңлашканнар, сөйләшкәннәр ди. Куяннар, куян телендә аңлашкан, кошлар үз телләрендә жырлаган, хәтта төлке дә үз телендә хәйләли икән ди.

Барысы да бик бәхетле булган, һәммәсе дә рәхәт яшәгән ди. Үзенң туган телендә сөйләшкәч, әлбәттә, бәхетле булалар инде.

Менә берзаман бу урманга бик усал, дәһшәтле Әппәс исемле аю килеп чыккан. Аю Әппәс берсененң дә телен аңламаган, бер жәнлек белән дә аралашып, сөйләшеп китә алмый икән ди теге. Аю Әппәсненң моңа бик нык ачуы килгән һәм ул каты итеп үкереп жибәргән: «Моннан соң мин аңламаган телдә сөйләшмәгез! Бар кош-корт та, киек-жәнлекләр дә бүгеннән башлап минем телемдә генә сөйләшергә тиеш. Аю Әппәс теле иң матур тел, минем телем иң әйбәт тел!» – дип боерган ул.

Аю Әппәстән күркып бар урман халкы дер калтыраган. Куяннар куркуларыннан шундук, үз телләрен ташлап, Аю Әппәс телен өйрәнергә керешкән, хәтта төлкеләр дә бу боерыкка бирешкән. Урман кошларының гына Аю Әппәскә



буйсынасылары килмәгән. Алар һаман үз телләрендә җырлыйлар икән ди.

Кошларның бу батырлыгы Ходай Тәгаләгә бик ошаган. Ул аларга канат биреп, агач башына меңгергән. Куркак куяннар җиргә төшкән. Алар артыннан төлкеләр дә. Хәтта бүреләр дә Аю Әппәскә охшатып уларга тырыша икән.

Бу әкият әле моның белән генә тәмамланмаган.

Укучым!

Син хәзер шушы урыннан әкиятне үзең дәвам итәргә тырыш. «Салават күпере» тырыш балаларны бик ярата һәм аларга бүләкләр дә бирә.

Әкиятне үзеңчә дәвам ит һәм җиңеп чык!

Беренче урынга – компьютер.

Икенче урынга – велосипед.

Өченче урынга – видеоплеер.

Рәссам Светлана ПРИВИНА



Конкурса йомгак бу елның сентябрь аенда ясалачак. Журналыбызның сентябрь санында бәйгедә җиңүчеләрнең исемнәре аталачак.
«Салават күпере».



Радис Корбан

шигырьлэре




Кунаклар

Дәштем бүген кунаклар.
Кунакларым – курчаклар.
Табын кордым мул итеп,
Куйдым чәен, кәнфитен.

Берни ашамадылар.
Кабып та бакмадылар.
Әллә теләмәделәр,
Әллә яратмадылар.

Сыйласам да никадәр,
Утырдылар тик кенә.
Ашамагач, кунакка
Килгәннәрдер ник кенә?



Автомат

Әти миңа туган көнгә
Бүләк итте автомат.
– Син хәзер чын солдат, – диде, –
Автоматтан ат та ат!

Әйбәт атты автоматым.
Ике көн бую аттым.
Курыкмагыз атар бу дип,
Мин инде аны ваттым.



- чык - чык чырык
чык - чырык!

Чыпчык

һаман чыркылдый бер чыпчык:
- Чык-чык чырык та, чык-чырык!
Сорадым шунда чыпчыктан:
- Шул да булдымы жырың?

Әйтте чыпчык:
- Бик теләсәм,
Сайрыйм матур итеп тә.
Тик куркам мин - ул чагында
Тотарлар дип читлектә.

Рәссам Алла АЙСИНА

Песи битен юа

Ашап туйгач, безнең песи,
Аңлый алмыйм ни эшләп,
Битен юа, тәпиләрен
Теле белән юешләп.

Песи әллә белми микән
Су чистарак юганын?
Юар иде, юынгычка
Буге житми шул аның.



Кунак

«Тук-тук-тук!» та «тук-тук-тук!» дип,
Кем әле тәрәз чиртә?
Татлы йокыдан уятып,
Кем йөри шулай иртә?

Сары түшле нәни песнәк
Кунган тәрәз төбенә:
Жим сорап дәшә икән бит
Ул миңа үз телендә!

Тәрәз ачып, жимнәр сибәм,
Алларына су куям.
Күрче, ничек куана ул, –
Нәкъ шаян кызчык сыман!

Чүпли тары бөртекләрен,
Барсын да күреп ала.
Сикергәли, канат жилпи,
Үзенчә аваз сала.

Сыйлангач, кошчыгым тагын,
Шаяртып, «тук-тук» итә.
Моңысын инде, рәхмәт әйтеп,
Яратып кына чиртә.

Римма ШӘЕХОВА, 14 яшь.
Азнакай.

Кышкы уен

Чаңгы шуып йөрибез дә
Кар атышып уйныйбыз.
Хәлдән таеп бетсәк тә, без
Уеннан һич туймыйбыз.
Уеннан һич туймасак та,
Өйгә кермичә булмый,
Чөнки безнең өчен беркем
Дәрәс әзерләп куймый.

Гүзәл ГАЛИМУЛЛИНА, 10 яшь.
Кукмара, 2 нче мәктәп.



Алия ЮНЫСОВА, 9 яшь.
Сарман, Сарсаз Тәкермән.



Эльвина ӘХТӘМӘНОВА, 7 яшь.
Кукмара, Ташлы Елга.



Лилия ФЭЛӘХОВА,
11 яшь.
Мамадыш, Шәдче.

Өзелә язды өмет...

Кышны көтә-көтә быел
Өзелә язды өмет...
Буран белән, дулуй-дулуй,
Чыкты бит бер көн килеп!

Каплады йөрер юлларны
Ак-мамык карлар белән!
Шул матур кар-җеплөрдән ул
Түшәде йомшак келәм.

Динара ЯРУЛЛИНА, 8 яшь.
Теләче, Олы Мишә.



Әдилә ХАННАНОВА, 8 яшь.
Азнакай, Сәпәй.



Ләйсән ХӘБИРОВА, 11 яшь.
Баулы.



Галимжан ГЫЙЛЬМАН

Әйбәт ялган

(Хикәя)



Быел кыш сәер булды. Кары да аз яуды, суыгы да ялындырып кына йөрде. Мартка керәм дип торганда чын кыш килде – берничә көн эчендә бөтен дөнья акка чумды, суыкның да бит очларын чеметеп ала торганы иде.

Мәктәптән кайтып озак юанмады Булат, бакчага кар белән уйнарга чыкты. Әйе, кар белән дә уйнап була. Аны башта сибеп-чөеп уйныйсың, аннары көрт таулары өеп, эченә куыш ясыйсың, иң ахырдан, ап-ак кар өстендә ауный-ауный хәл жыясың. Шулай кар түшәк өстендә күккә карап ятканда Булатның күзенә ике кызгылт шар йомарламы чалынды. Кар сарган алмагачның иң югары ботакларында эленеп торалар иде бу матур шарлар.

Булат үзенә ачышыннан елмаеп жибәрде: «Алмалар бит болар! Көздән калган алмалар!» Сикереп торды, якына барды, үрелеп карады. Алмалар, кыймылдап, үзләренәң жанлы, тере икәнлекләрен сиздереп куйдылар. Булатның алма дигәннәре чынлап та тере булып чыкты: алар алма да түгел, чып-чын кызылтүшләр икән! Шундый өшегәннәр, туңганнар, мескенкәйләр, кузгалырга да куркып утыралар...

Булат бик кызганды аларны. Кесәсе төбөндә жыелган печенье, прәннек валчыгын кар өстенә сибәргә кереште. Кошлар аның бу изгелегенә игътибар итмәделәр, уенчык кошлар кебек балкып, әмма туңып-катып утыра бирделәр. Аларга карап торып, Булат үзе дә өши башлады. Кешеләргә жайлы – өшесәләр, өйләренә керәләр дә китәләр. Кошларның өйләре юк шул – алар көннәр бие үзләренәң ботакларында өшеп утыралар...

Кызылтүшләр дә, өшеп-туңып, алмагачта утырып калдылар, Булат йөгереп өенә кереп китте.

Чишендергәндә әнисе малаеның кесәләрен капшый башлады. Әнисенәң йөзенә карап, Булат ниндидер борчу барлыгын аңлады.

- Улым, кая китте синең бер бияләең?
- Шундадыр...
- Кайда? Менә – берсе генә бит...

Булат үзен тыныч тотты. Нигә борчылырга? Бакчада, уйнаган жирдә калгандыр...

Бияләй, чынлап та, кызылтүшләргә жим сибеп торган урында ята иде. Булат аны үрелеп алмакчы булды, шулвакыт бияләй селкенеп куйды. Жанлы әйбер диярсең... Ул чынлап та жанлы булып чыкты. Аның жаны – эчендәге кызылтүш иде. Булат, хәтәр суыктан качып, йомшак йоннан бәйләнгән бияләй эченә килеп кергән кызылтүшкә озак кына карап торды. Чыкмасмы? Юк, жылы бияләй эчендә оеп утырган песнәк чыгарга уйламады да. Ул арада каяндыр икенче кош очып төште. Анысы да, нидер өмет иткән кебек, башын әле бер якка, әле икенче якка янтайтып, өзгәленеп, Булатка карап тора башлады.

Булат аңа нәрсә кирәген аңлады. Бу кызылтүшкә дә жылы кирәк, ә жылы.... жылы бияләй эчендә яши...

Булат кергәндә әнисе мичтән тәгәрәтелгән бәрәңге алып тора иде.

– Таптыңмы?

– Юк, әнием, тапмадым. Мин аны мәктәптә калдырганмын, ахры. Иртәгә эзләп табармын, яме?..

– Барганда өшемәсме соң кулларың?

– Юк, әнием, өшемәс, минем кесә жылы...

– Ярый, улым, үзең беләсең. Син бит хәзер үскән инде!

Булат алай ук иркә малай түгел. Әмма әнисе башыннан сыйпап алса, үлә дә китә. Бу юлы да шулай булды, кәефе килеп, шундук кичә укый башлаган китабына барып ябышты, әнисенен, үзалдына елмаеп, тәрәзә аша бакча ягына карап-карап алуын да сизмәде...





Мин
бит
бу?!



– Кем – биюче, кем – жырчы,
Кемнәрдер – жыл куучы...
Мин дә инде бүгеннән үк –
Фигуралы шуучы!

Әтнә, Иске Жогып.



Алия, 3 яшь

– Мисырда булган чагым
Әле дә истә минем:
Фиргавен белән бергә
Сурәткә төшкән идем...

Бөгелмә, Иркән.

Адилә, 6 яшь



– «Япон тактасы» диләр дә...
Японныкы түгел шул!
Татар көйләрен сыздырам:
«Идел бит ул, киң бит ул...»

Әлмәт, Сөләй.



Диләрә, 3 яшь

Салават, 4 яшь



– Мин бик уңган (мактанмыймын!):
Аш пешерәм, кер юам...
Кирәк икән, нич иренмим,
Пилмән дә ясап куям!

Балык Бистәсе.

Инсаф, 6 яшь



– Эшләпәсе берни түгел,
Карагыз сез күгенә:
Салават күпере юллыым
«Салават күпере»нә!


Аксубай, Яңа Узи.



Инзилә, 1 яшь 2 ай

– Дога укыйм, тәсбих тартам,
Әле нәни булсам да...
Сурәтемне сезгә юллыым –
Бастырырсыз бу санда!

Саба, Пүкөл.



Гадилә, 4 яшь
Марат, 3 яшь

– Күңелләрем иләсләнә,
Күргәч синең йөзеңне:
Чит-ят күзләр күргәнче, дим,
Үбим әле үзеңне!

Балык Бистәсе, Котлы Бөкәш.




Булатның туган көне

Бүген Булатның туган көне. Ул бәйрәм табынына дусларын жыйды. Дуслары аңа төрле бүлөкләр алып килгән иде.

Балалар жырладылар, биеделәр, кызыклы уеннар уйнадылар. Уйнаган чакта, билгеле инде, өйнең асты-өскә килде...

Сәгать алтыда Булатның эштән әти-әнисе кайтып житәчәк. Нишләргә? Әлбәттә, өй эчен жәһәт кенә жыештырып, әүвәлге хәленә кайтарырга кирәк!





Рәсәм Алла АЙСИНА

Өй эче ялт иткәнче, без тиз генә кайбер сорауларга җавап табып өлгерик әле...

1. Өй эчендә ничә бала бар?
2. Булатка дуслары нинди бүләкләр алып килгән?
3. Уйнаганда кайсы әйберләр ватылган?
4. Куркудан мәче кая качкан?
5. Ничә минуттан Булатның әти-әнисе кайтып житәчәк?

Җавап: 1. Биш бала. 2. Машина, аю, китәп, тул. 3. Ваза. 4. Палас эченә. 5. 10 минуттан (сәгать уңы шулай күрсәтә).



Ипи, ипекәй...

Мин ипинең каян килгәнлеге турында күп уйлаганым булды. Үзем уйлап очына чыга алмагач, әнидән сорарга булдым. Әни: «Кызым, ипи җирдә үсә ул, аңа бик күп кешенең хезмәте кергән. Тракторчы җирне сөргән, чәчүче чәчкән, комбайнчы урган, машина йөртүче элеваторга илткән, тегермәнче он тарткан, ипи пешерүче пешергән. Шулай кулдан-кулга күчә-күчә ипи безнең кибетләребезгә килеп җитә. Шуңа да ипи гомер-гомергә алтын бәһасына йөргән, кызым», – диде.

Әниемнең сүзләре күңелемә нык тәэсир итте.

Зилә МӨБАРӘКШИНА, 8 яшь.
Казан, 27 нче гимназия.

Иң кадерле ризык

Иртән мине тәмле ис уятты. Башка көннәрне урыннан торырга иренеп ятсам да, бүген аякларым үзләреннән-үзләре аш бүлмәсенә йөгерделәр. Күзем шунда ук өстәлгә төште. Анда парлары чыгып торган ап-ак ипи иде. Әнием иртән генә сауган сөт һәм кайнар икмәк белән чәй әзерләгән икән бит!

Мин тиз генә юындым да өстәл янына килеп утырдым. Күзем өстәлдәге тәмле кәнфитләргә дә, прәннекләргә дә, чәкчәккә дә күрмәде, бары тик кайнар икмәк белән генә эчтем мин чәйне. Мәктәпкә киткәндә әнием бер зур гына кисәкне сумкама да төреп салды. Юл буе шул

икмәк жылысы мине жылытып, мәктәпкә әйдәп барды.

Мин шундый нәтижәгә килдем: дөньяда нинди генә татлырак, тәмлерәк ризыклар булмасын, алар берсе дә ипине алыштыра алмый шул.

Ранилә ГЫЙЛЬМАНОВА, 10 яшь.

Әгерже, Кырынды

Икмәк булса – жыр да була

Хөрмәтле редакция! Без Татарстан-ның Мөслим районы Метрәй авылында яшибез, 2 нче сыйныфта укыйбыз. «Салават күпере» журналын көтеп алабыз һәм бик кызыксынып укыйбыз. Соңгы санда кайткан икмәк турындагы әкиятне укыдык-киңәшләштек тә, үзебез дә иншалар яздык.

Ипекәй үткән юл

Икмәктән олы нәрсә юк, дип юкка гына әйтмәгәннәр. Ипекәйдән башка бер генә көн дә яши алмыйбыз. Ләкин ул ипине табынга куйганчы бик күп эшләргә кирәк шул. Минем бабам «КамАЗ» йөртә. Безнең абыйлар, бабайлар, без тук булсын дип, көнне төнгә ялгап эшлиләр: башта жирне сөрәләр, аннары бодай чәчәләр. Бодай үсеп өлгергәч, аны комбайн белән уралар һәм ыңдыр табагына ташыйлар. Басудан кайткан икмәкне чистартып, киптереп тегермәнгә он ясарга жи-бәрәләр. Әзер оннан бик күп төрле тәмле-

тәмле ипи ризыклары пешерәләр.

Бер ипи пешерер өчен күпме кешенең хезмәте һәм сабырлыгы кирәк! Ә безгә, балаларга, ипекәйнең кадерен беләсе һәм зурларга рәхмәт әйтәсе генә кала.

Илнар ХАФИЗОВ.

Бодай, он, ипи...

Иң башта безнең басуларыбызга бодай чәчәләр. Шул бодай эре башаклы булып үсеп, өлгереп житә. Аннан аны уралар, суктыралар, бөртеген тегермәндә тарттыралар, ипи пешерергә он ясыйлар. Шул оннан безнең әниләребез, әбиләребез күпереп торган тәмле ипи пешерәләр.

Минем дә әтием шул икмәкне үстерүгә үзенең тырыш хезмәтен кертә. Ул – игенче. Мин дә, үскәч, әтием кебек игенче булырга теләм.

Рәмис ХӘЙРУЛЛИН.

Авыр, әмма мактаулы

Икмәк үстерү – жиңел эш түгел. Минем әтием һәм абыйларым – игенчеләр. Язын алар бодай, арпа, арыш чәчәләр, жәй бие игеннәрне тәрбияләп үстерәләр. Көз житкәч, игеннәр өлгергәч, әтием һәм абыйларым комбайн белән уңышны жыеп алалар. Алар көне-төне эшләгәннән соң, ашлыкны чистартып, амбарларга салалар.

Менә нинди авыр, әмма мактаулы хезмәт икән ул – игенче булу!

Раил ШӘМСИЕВ.



Д. БУЛГАКОВА, 10 яшь.
Казан, 122 нче гимназия.

Курыкмыйбыз суыктан

Ап-ак кыш житте, –
Урамда салкын.
Куркытмый суык
Малайлар халкын.

Уйнаган чакта
Туңмый куллар да...
Тик нидер була
Итек, туннарга.

Чаңгы такмый да,
Шуарга була.
Тун да берүзе
Басып торала.

Айназ МӘННӘПОВ, 9 яшь.
Теләче, Олы Мишә.

Бодай бөртеге

Беркөнне Илдар белән Марат урамда уйнап йөргөндә бер орлык тапты. Марат әйтте:

– Бу бит бодай бөртеге!

Илдар:

– Әйдә, без аны бакчага утыртыйк, – диде.

Малайлар бөртектә бакчага утырттылар, су сиптеләр. Берничә көннән бодай тишелде. Малайлар аны тәрбияләп үстерделәр: төбен йомшарттылар, ашладылар, су сиптеләр, чүпләрне утадылар. Бодайның башагы зур булды, саргайды. Сап-сары башакны малайлар беркөнне өзеп алдылар да, учларында уып бөртеген койдылар. Эре бөртекләрне ишек алдында йөргән этчкә бирделәр. Этчә: «Кыт-кыт», – дип, тавыкларын чакырды һәм аларны бодай бөртекләре белән сыйлады. Тавыклар рәхәтләнеп ашадылар. Икенче көнне тавыклар, малайларга рәхмәт әйтеп, йомырка салып куйганнар иде.

Айдар ГАЛИМОВ, 8 яшь.
Мөслим, Метрәй.

Туган көн

Синең бүген
Туган көнең:
Жыелды бар
Якын кешең!
Синең алда –
Күп күчтәнәч;
Пеште мичтә
Ал пәрәмәч!
Синең бүген
Урын түрдә...
Үттә бу көн
Сизелми дә!

Ялкау песи

Тәрәз төбендә
Песи –
Алма бакчасын
Күзли.

Агачка кунды
Чыпчык.
Үчекли аны:
– Чык-чык!

Песи йөгереп
Чыкты...
...Ә чыпчык шундук
Очты.

Гөлия КАМАЛТДИНОВА,
11 яшь.
Казан, 129 нчы мәктәп.



Айгөл ХӨСӘЕНОВА, 7 яшь.
Чистай, Мөслим.

Йомшаккай

Минем Йомшаккай исемле песиём
бар. Ул ит, балык һәм эремчек ярата.
Аны сыйпый башласаң, ул мырлый.
Песи кәгазь кисәгенең селкенгәнән
күрсә, аңа сикерә, уйный башлый. Йом-
шаккай бик шаян. Мин аны яратам.

Алсу ХАҖИЕВА, 11 яшь.
Азнакай, Балтач.

Бәхтияр ГЫЙЛЬФАН

Шәләй белән Вәләй

(Әкият кенә түгел)

Кичә-бүген заманда, сезнең-безнең авылда Шәләй һәм Вәләй исемле бер тинтәк белән бер мокыт яши иде.

Ятып аргач, чыктылар болар ишегалдына. Кыш. Буран. Шәләй юрган бөркәнгән, Вәләй матраска төренгән. Болар, үзара килешкәндәй, аякларының берсенә – киез ката, икенчесенә бәтинкә кигәннәр.

Ни гомер яшәп, моңарчы булмаган хәл: ишегалдын кардан чистартырга уйлады бу икәү. Шәләй кар көри башлады... сәнәк белән. Вәләй ишегалдын себермәкче була... канат белән. Мыштырдыйлар, матавыкланалар, мышкылдыйлар... Тик эшләре генә һич алга бармый...

Бер мөлне сәнәкне бер якка, канатны икенче якка аттылар да өйгә кире кереп яттылар...

Тинтәк белән мокытның жүнле эш майтарганнарын күргәнең бармы синең? Шул-шул! Карале, син дә алар кебек түгелдер бит?!



2(203) — 2007

ЖУРНАЛНЫ ГАМӘЛГӘ КҮЮЧЫЛАР:
ТАТАРСТАН РЕСПУБЛИКАСЫ ЖИР, МИ-
ЛЕК МӨНӘСӘБӘТЛӘРЭ МИНИСТРЛЫГЫ,
ТАТАРСТАН ЯЗУЧЫЛАР БЕРЛЕГЕ ИДАРӘ-
СЕ ҺӘМ РЕДАКЦИЯ КОЛЛЕКТИВЫ.
1990 елның март аеннан бирле чыга.

УЧРЕДИТЕЛИ: МИНИСТЕРСТВО ЗЕМЕЛЬ-
НЫХ И ИМУЩЕСТВЕННЫХ ОТНОШЕНИЙ
РТ, ПРАВЛЕНИЕ СОЮЗА ПИСАТЕЛЕЙ РТ
И КОЛЛЕКТИВ РЕДАКЦИИ.

Основан в 1990 году.
На татарском языке.

Татарстан Республикасы Мәгълүмат
һәм матбугат министрлыгы тарафын-
нан 96 нчы номер белән теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакыйф НУРИЕВ

Жаваплы сәркатип
Ләбиб ЛЕРОН

Бизелеш мөхәррире
Фәрит МУЛЛАХМӘТ

Компьютер дизайны
Диләрә НӘҮРҮЗОВА

Исәп-хисап бүлгә
Рәмзия САЛИХ

Тышлыкта Ф.МУЛЛАХМӘТ рәсеме.

Тышлыкның беренче битендә
Ринат МӨННАН шигыре.

Мәктәпкәчә яшьтөгә һәм көчә
яшьтөгә мәктәп балалары өчен.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күперә» журналының
компьютер үзегендә жыйылды һәм
төсләргә бүленде.

«Идел-пресс» полиграфия нәшрия
комплекс» дәүләт унитар
предприятиясә.

Казан, Декабристлар урамы, 2 нче
йорт.

Производствого бирелде 15.02.2007 ел.

Басарга кул куелды 15.02.2007 ел.

Кәгазь форматы 84x108 1/16.




Гарнитура – Прагматика.

Офсет ысулы белән басыла.

Тираж 12382 данә. Заказ С-174.

Санны өзөрлөүчеләр:

З.Хәснийяр, В.Нуриев, Л.Лерон,
Ф.Муллахмәт, М.Галиев, Н.Шаһиев,
Н.Акмал, З.Вакказова, Г.Сабинова, А.
Вакказов.



- 1 Марат Рөстәмгә:
– Рөстәм, син мине туган көнөңә чакырасыңмы?
– Белмим әле.
– Ник?
– Чөнки миңа нәрсә бүләк итәсеңне белмим.

- 2 Ике малай сөйләшә:
– Кайсыбер этләр хужаларыннан да акыллырак
булалар.
– Каян беләсең? Булмас!
– Булмас сиңа! Минем үземнең этем шундый.

- 3 – Синең пәсиенң бигрәк әйбәт. Бездә
тычканнар күп, пәсиенңне бер көнгә миңа биреп
тор әле.
– Юк инде, тычканнарыңны безгә алып кил...

- 4 – Бүген аквариумга яңа су салдыңмы?
– Нигә? Кичәге суну да эчеп бетермәгәннәр
бит әле!

Мәзәкләрне Г.ЯРМИЕВА туплады.

Ләбиб ЛЕРОН

Кызык кыш

Кыш беткәндә... кыш килде –
Быел кыш кызык итте...
Кар яудыра-яудыра,
Кыш тәмам кызып китте!

Башта билдән булган көрт
Мине дә узып китте;
Койманы һәм мунчаны...
Өйне дә узып китте!

...Ярый әле кышның, дим,
Үзен яз кызык итте:
Кояш булып чыкты да
Бөтен карны эретте.

